

வரையறுத்த சிலோன் அசோசியேட்டட் நியூஸ் பேப்பர் கம்பனி மற்றும் அதன் துணைக் கம்பனிகள் - 2013

வரையறுத்த சிலோன் அசோசியேட்டட் நியூஸ் பேப்பர் கம்பனி மற்றும் அதன் துணைக் கம்பனிகளின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதன மாற்றங்களின் கூற்று மற்றும் காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1973 இன் 28 ஆம் இலக்க வரையறுத்த சிலோன் அசோசியேட்டட் நியூஸ் பேப்பர் கம்பனி (விசேட ஏற்பாடுகள்) சட்டத்தின் 16 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(3) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கம்பனியின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை சிறிய மற்றும் நடுத்தர அளவிற்கான இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கம்பனியின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி கம்பனியின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர, வரையறுத்த சிலோன் அசோசியேட்டட் நியூஸ் பேப்பர் கம்பனியின் (ஏன்சீஎல்) 2013 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் சிறிய மற்றும் நடுத்தர அளவிற்கான இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 திரண்ட நிதிக்கூற்றுக்கள் மீதான கருத்துரைகள்

2.2.1 திரண்ட நிதிக்கூற்றுக்கள்

முழுமையாக உடமையாக்கப்பட்ட துணைக் கம்பனிகளாகவிருந்த வரையறுத்த லேக் கவுஸ் ஆதன அபிவிருத்தி (தனியார்), வரையறுத்த தகவல் ஊடகம் (தனியார்) மற்றும் வரையறுத்த இலங்கை வர்த்தக என்பவற்றின் கணக்காய்வு செய்யப்பட்ட நிதிக்கூற்றுக்கள் திரண்ட நிதிக்கூற்றுக்கள் தயாரிப்பதற்காக எடுக்கப்பட்டிருந்தது.

2.2.2 கம்பனியின் தொடர்ந்தியங்கும் தன்மை

திரண்ட நிதிக்கூற்றுக்கள் தயாரிக்கும் போது, வரையறுத்த சிலோன் அசோசியேட்டட் நியூஸ் பேப்பர் கம்பனியின் முகாமைத்துவம் எஸ்எம்ஈ களிற்கான இலங்கை கணக்கீட்டு நியமங்களின் 3.8 ஆம் பிரிவுகளின் பிரகாரம் தொடர்ந்தியங்கும் தன்மை அடிப்படையில் வியாபாரத்தை தொடருவதற்கான கம்பனியினுடைய சாத்தியத்தன்மையை மதிப்பீட்டிற்குக்கவில்லை. மேலும், கம்பனியின் தேறிய சொத்துக்கள் கம்பனியின் உள்ளதன்மையைக்கு ஆபத்தொன்றாக இருந்த ஏறத்தாழ 32 சதவீதத்தால் கடந்த ஐந்து ஆண்டுகளின்போது வீழ்ச்சியடைந்திருந்தது என அவதானிக்கப்பட்டது. வரையறுத்த இன்போ மீடியா (தனியார்) இன் நிதிக் கூற்றுக்கள் கம்பனி தொடர்ந்தியங்கும் தன்மையில் உள்ளதென அனுமான எடுக்கோள் அடிப்படையில் திரட்டப்பட்டிருந்த போதிலும் கடந்த இரண்டு ஆண்டுகளின் போது ஏற்பட்ட பாரிய நடடங்கள் காரணமாக முன்னைய ஆண்டின் போது கம்பனியின் வர்த்தக செயற்பாடுகள் நிறுத்தப்பட்டிருந்ததுடன் இதன் விளைவாக தேறிய சொத்துக்கள் தீவிரமாக சீரடைந்தும் இருந்தது என அவதானிக்கப்பட்டது.

2.2.3 சிறிய மற்றும் நடுத்தர அளவிற்கான (எஸ்எம்ஈ கள்) இலங்கை கணக்கீட்டு நியமங்கள்

பின்வரும் அவதானிப்புகள் மேற்கொள்ளப்படுகின்றன.

(அ) பிரிவு 23.10 - கம்பனியின் வருடாந்த வெளியீடுகளிலிருந்து பெறவேண்டிய வருமானத்தை கம்பனி இனங்காணப்பட்டிருக்கவில்லை.

(ஆ) பிரிவு 20.13 - குத்தகை அடிப்படையில் மற்றும் கம்பனியால் பயன்படுத்தப்பட்ட சுவீகரிக்கப்பட்ட கணக்கீட்டு மென்பொருள் பொதி மூலதனமாக்கப்பட்டு நிதிக்கூற்றுக்களில் வெளிப்படுத்தப்பட்டிருக்கவில்லை.

(இ) பிரிவு 20.09 - கம்பனியின் விஜயவர்த்தன மாவத்தையிலுள்ள காணியின் பெறுமதி பெறுமதியிடப்பட்டு நிதிக்கூற்றுக்களில் வெளிப்படுத்தப்பட்டிருக்கவில்லை. ஆரம்பத்திலிருந்து இந்தச் சொத்துக்கள் செயற்பாட்டு குத்தகையாக காட்டப்பட்டிருந்ததென 2014 யூலை 29 இல் கம்பனியின் தலைவர் எனக்கு தெரிவித்திருந்தார். இந்த கொடுப்பனவுகள் தொடர்பான கொடுப்பனவுகள் மாத்திரம்

கொழும்பு மாவட்ட செயலகத்திற்கு ரூபா 8,966 ஆன மாதாந்த கொடுப்பனவாக உள்ளது.

- (ஈ) பிரிவு 8.5 - நட்ட மற்றும் ஐயக் கடன்களின் ஏற்பாட்டிற்கான கணக்கீட்டுக் கொள்கை நிதிக்கூற்றுக்களில் வெளிப்படுத்தப்பட்டிருக்கவில்லை.
- (உ) பிரிவு 33.9 - மீளாய்வாண்டின் போது கம்பனியானது வரையறுத்த லேக் கவுஸ் ஆதன அபிவிருத்தி (தனியார்) ஆல் முன்னரே உடமையாக்கப்பட்டிருந்த ஆதனங்களை ஈடுவைப்பதன் மூலம் வர்தக வங்கியிடமிருந்து ரூபா 175 மில்லியன் தொகையான கடன் பெற்றிருந்தது. எவ்வாறாயினும், இது நிதிக்கூற்றுக்களில் வெளிப்படுத்தப்பட்டிருக்கவில்லை.

2.2.4 கணக்கீட்டுக் குறைபாடுகள்

பின்வரும் அதானிப்புகள் மேற்கொள்ளப்படுகின்றன.

- (அ) திரண்ட நிதிக்கூற்றுக்களிற்கான குறிப்புகளில் குறிப்பிடப்பட்டவாறு வருமான பதிவு மீதான கணக்கீட்டுக் கொள்கைக்கு அமைய புதினப்பத்திரிகைகளின் சுழற்சிகளில் திரும்ப ஏற்பாதற்கு ஒதுக்கப்பட்ட திருப்பிய பத்திரிகைகளின் பெறுமதிக்காக மீளாய்வாண்டு தொடக்கம் மற்றும் இறுதியில் சீராக்கல்கள் செய்யப்பட்டிருந்தது. இதன் விளைவாக, மீளாய்வாண்டிற்கான நிதி விளைவுகள் ரூபா 3,652,341 ஆல் அதிகரித்துக்காட்டப்பட்டிருந்தது.
- (ஆ) கம்பனியன் பராமரிப்பு திணைக்களத்தால் ஏனைய பிரிவுகளுக்கு உற்பத்தி செய்து கையளிக்கப்பட்டிருந்த 16 மூலதன சொத்துக்களிற்கு சார்திருக்கின்ற செலவினங்கள் மூலதனமாக்குவதற்குப் பதிலாக செலவினமாக பதிவுரிக்கப்பட்டிருந்தது. மேலும், அந்தச் சொத்தக்களின் கிரய விபரங்கள் கணக்காய்விற்கு கிடைத்திருக்கவில்லை.
- (இ) கம்பனியின் வருடாந்த வெளியீட்டு திணைக்களத்தால் மீளாய்வாண்டின் பொது புத்தகங்களின் அச்சிடலிற்காக ரூபா 2,453,125 ஆன தொகை ஏற்பட்டிருந்தது. எவ்வாறாயினும், 2013 திசெம்பர் 31 இல் உள்ளவாறு திணைக்களத்தால் அச்சிடப்பட்டு விற்கப்படாத புத்தகங்களின் பெறுமதி மதிப்பிடப்பட்டு கணக்குகளிற்கு கொண்டு வரப்பட்டிருக்கவில்லை.
- (ஈ) கணக்காய்விற்கு கிடைக்கப்பெற்ற தகவல்களின் பிரகாரம், ஒரு ஆண்டிற்கு மேலாக நிலுவையாகவிருக்கின்ற கடன்பட்டோருக்கு சமமான தொகை நட்ட மற்றும் ஐயக்கடன்களாக வழங்கப்பட்டுள்ளது. இருந்தபோதிலும், கம்பனியானது கணக்கீட்டு கொள்கைக்கு அமைய நட்ட மற்றும் ஐயக்கடன்களிற்காக ஏற்பாடு செய்யப்பட்டிருக்கவில்லை. இதன் விளைவாக, நட்ட மற்றும் ஐயக்கடன்களிற்காக ஏற்பாடு ரூபா 14,452,315 ஆல் அதிகரித்துக் காட்டப்பட்டிருந்தது.

2.2.5 விளக்கமளிக்கப்படாத வேறுபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) இணக்கங்கள் செய்யப்பட்டிருந்த 13 இருப்பு விடயங்கள் தொடர்பான பேரேட்டு மீதிகளின் பெறுமதிக்கும் பௌதீக மெய்மையாய்வு இருப்புக்களின் பெறுமதிக்கும் இடையில் ரூபா 4,050,364 கூட்டு மொத்தத் தொகையான வித்தியாசங்கள் அவதானிக்கப்பட்டிருந்தது. மேலும், இணக்கங்கள் செய்யப்பட்டிருக்காத 08 இருப்பு விடயங்கள் தொடர்பான பேரேட்டு மீதிகளின் பெறுமதிக்கும் பௌதீக மெய்மையாய்வு இருப்புக்களின் பெறுமதிக்கும் இடையில் ரூபா 3,967,520 கூட்டு மொத்தத் தொகையான வித்தியாசங்கள் அவதானிக்கப்பட்டிருந்தது.
- (ஆ) கடன்பட்டோர் பேரேட்டு மீதிகளிற்கும் நிதிக்கூற்றுக்களில் காட்டப்பட்ட நேரொத்த தொகைகளிற்கும் இடையில் வரவு மீதியில் ரூபா 680,270 ஆன வித்தியாசம் மற்றும் செலவு மீதியில் ரூபா 191,762 ஆன வித்தியாசம் அவதானிக்கப்பட்டது.

(இ) 2013 திசம்பர் 31 இல் உள்ளவாறு கம்பனி பதிவேட்டின் படி ஊழியர்களின் நிலுவையாகவிருந்த கடன் மீதிக்கும் ஊழியர் சேமலாப நிதியத்தால் கணக்காய்விற்கு சமர்ப்பிக்கப்பட்ட நேரொத்த தொகைகளிற்கும் இடையில் ரூபா 588,715 கூட்டு மொத்தத் தொகையான வித்தியாசங்கள் அவதானிக்கப்பட்டது.

2.2.6 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) ரூபா 9,490,377 பெறுமதியான 185 திரும்பிய காசோலைகளிற்காக முறையான நடவடிக்கை எடுக்கப்பட்டிருக்கவில்லை. கணக்காய்விற்கு கிடைக்கப்பெற்ற தகவல்களின் பிரகாரம், இதில், ரூபா 4,693,656 பெறுமதியான 116 திரும்பிய காசோலைகள் ஒரு ஆண்டிற்கு மேலாக நிலுவையாகவிருந்தது.
- (ஆ) ரூபா 645,835,280 பெறுமதியான வியாபார கடன்பட்டோருக்கு உறுதிப்படுத்தல் கோரப்படும் கடிதங்கள் அனுப்பப்பட்டதுடன் அதில் ஒட்டுமொத்தத்தில் ரூபா 19,773,464 உடன்பட்டிருந்தது. அதேநேரம், ரூபா 7,805,803 பெறுமதியான கடன்பட்டோர் உடன்பட்டிருக்காத அதேநேரம் ரூபா 618,256,013 இற்கான உறுதிப்படுத்தல்கள் 2014 ஏப்ரல் 30 வரை அறவிடப்பட்டிருக்கவில்லை. மேலும், ரூபா 35,290,509 பெறுமதிக்கு கோரிய உறுதிப்படுத்தல் கடிதங்கள் திரும்பியிருந்தது.
- (இ) ஒரு ஆண்டிற்கு மேலாக நிலுவையாகவிருக்கின்ற வியாபார கடன்பட்டோரின் கீழ் ரூபா 65,464,439 தொகை காட்டப்பட்டிருந்தது. அதில், ரூபா 20,726,548 தொகை அல்லது 31 சதவீதம் அறவிட வேண்டியதாக கருதி சட்டப்பிரிவுக்கு தொடர்புபடுத்தப்பட்டிருந்தது.
- (ஈ) கம்பனியின் ஆறு வங்கிக் கணக்குகளில் ஆறு மாதங்களிற்கு மேல் தெளிவுபடுத்தாமல் ரூபா 69,863 மற்றும் ரூபா 1,037,572 தொகையான முறையே இனங்காணப்படாத வரவு மற்றும் செலவுகள் இருந்தது.

2.2.7 கணக்காய்விற்கான சான்றுகளின்மை

காணி மற்றும் கட்டிடங்களை தவிர ரூபா 320,028,287 தொகையான கம்பனிக்கு சொந்தமான நிலையான சொத்துக்கள் அந்த சொத்துக்களின் உள்ளதன்மையை உறுதிப்படுத்தும் நோக்கில் கம்பனியால் நிலையான சொத்துப்பதிவேடோ அல்லது மெய்மையாய்வு அறிக்கைகளோ பேணப்பட்டிருக்கவில்லை.

2.3. சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் முதலிவற்றுக்கான தொடர்பு	இணங்காமை
(அ) 1971 இன் 38 ஆம் இலக்க நிதி அதிகாரசட்டத்தின் 13(5)(ஈ) ஆம் பிரிவு	அரையாண்டு உள்ளக கணக்காய்வு அறிக்கைகள் கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.
(ஆ) 2006 இன் 10 ஆம் இலக்க உள்நாட்டு இறைவரி அதிகாரச் சட்டத்தின் 114(1) ஆம் பிரிவு மற்றும் 2003 யூன் 02 ஆம்	கம்பனியானது ஊழியர்களிடமிருந்து கழிக்காமல் ஊழியர்களிற்கு செய்யப்பட்ட மிகையுதிய கொடுப்பனவுகள் சார்பில் உழைக்கும் போதே செலுத்தும் வரியாக

திகதிய பிஈடி/12 ஆம் இலக்க பொது முயற்சிகள் சுற்றறிக்கை	ரூபா 5,085,678 செலுத்தப்பட்டிருந்தது.	தொகை
(இ) 2003 யூன் 02 ஆந் திகதிய பிஈடி/12 ஆம் இலக்க பொது முயற்சிகள் சுற்றறிக்கை		
(i) 9.2(ஆ)	கம்பனியின் தாபன அமைப்பு மற்றும் பதவியணிக்காக பொது முயற்சிகள் திணைக்களத்தின் அனுமதி பெறப்பட்டிருக்க வேண்டிய போதிலும் அவ்வாறு செய்யப்பட்டிருக்கவில்லை	
(ii) பிரிவு 9.2(அ)	கம்பனியின் அனுமதிக்கப்பட்ட பதவியணி கூட்டிணைந்த திட்டத்தில் உள்ளடக்கப்பட்டிருக்க வேண்டும். இருந்த போதிலும், 2006 யூலை 31 இல் உள்ளவாறு மற்றும் 2013 நவம்பர் 30 இல் உள்ளவாறான உள்ளபடியான பதவியணி 2013 முதல் 2016 வரையான காலத்திற்காக தயாரிக்கப்பட்ட கூட்டிணைந்த திட்டத்தில் உள்ளடக்கப்பட்டிருந்தது.	
(iii) பிரிவு 9.3.1	ஒவ்வொரு பொது முயற்சிகளும் ஒவ்வொரு பதவிகளிற்கும் ஆட்சேர்ப்பு மற்றும் பதவி உயர்வுகளிற்கான திட்டங்களை வைத்திருக்க வேண்டியதுடன் அத்திட்டங்கள் பொது முயற்சிகள் திணைக்களம் மற்றும் பொதுத் திறைசேரியின் ஒத்துழைப்புடன் சபை மற்றும் உரிய அமைச்சால் அனுமதிக்கப்பட வேண்டும். எவ்வாறாயினும், கம்பனியானது அவ்வாறு அனுமதிக்கப்பட்ட ஆட்சேர்ப்பு மற்றும் பதவியுயர்வு திட்டங்களை வைத்திருக்கவில்லை. எனவே, கம்பனியானது உயர் முகாமைத்துவ பதவிகளிற்காக வேண்டப்பட்ட குறித்த கல்வி மற்றும் தொழில்சார் தகைமைகளை நிர்ணயிப்பதற்கு தவறியிருந்தது.	
(ஈ) 2011 செப்டெம்பர் 15 ஆந் திகதிய 58(2) ஆம் இலக்க பொது முயற்சிகள் சுற்றறிக்கையின் 2.5 ஆம் பிரிவு	கம்பனியின் உத்தியோகத்தர்களிற்காக போக்குவரத்து வசதிகள் வழங்குவதற்கு பிரயாணப் படி, எரிபொருள் படி மற்றும் சாரதிப்படி மற்றும் வாடகை அடிப்படையில் வாகனங்கள் வழங்குதல் என்பவற்றை நிர்ணயிப்பதற்கு கௌரவ நிதி மற்றும் திட்டமிடல் அமைச்சின் ஒத்திசைவு பெறப்பட்டிருக்கவில்லை. அதேநேரம், மீளாய்வாண்டின் போது மேற்குறிப்பிட்ட நோக்கங்களிற்காக கம்பனியால் ரூபா 70,407,461 தொகை செலவழிக்கப்பட்டிருந்தது.	

3. நிதி மீளாய்வு

3.1 நிதிசார் செயலாற்றல்

சமர்ப்பிக்கப்பட்ட திரண்ட நிதிக்கூற்றுக்களின் படி, 2013 திசம்பர் 31 இல் முடிவடைந்த ஆண்டிற்கான கம்பனியின் செயற்பாடுகள் முன்னைய ஆண்டிற்கான ரூபா 59,928,374 ஆன சந்தைப் பெறுமதி சீராக்கல் கணக்கிற்கு எடுக்க முன்னர் ரூபா 57,429,835 ஆன நேரொத்த வரிக்கு முந்திய தேறிய இலாபத்துடன் ஒப்பிடுகையில் ரூபா 2,034,813 ஆன சந்தைப் பெறுமதி சீராக்கல் கணக்கிற்கு எடுக்க முன்னர் ரூபா 73,072,209 வரிக்கு முந்திய தேறிய இலாபத்தில் விளைந்திருந்தது. இது நிதி விளைவுகளில் ரூபா 15,642,375 ஆன முன்னேற்றத்தைக் குறிப்பிட்டுள்ளது. வர்த்தக அச்சிடல் திணைக்களத்தின் தேறிய வருமான அதிகரிப்பு மற்றும் புதினப்பத்திரிகைகள் மற்றும் நாளிதழ்களின் விற்பனைக் கிரய வீழ்ச்சி என்பன மீளாய்வாண்டிற்கான நிதிசார் விளைவுகளில் இந்த முன்னேற்றத்திற்கு பிரதான பங்காற்றியிருந்தது.

3.2 பகுப்பாய்வு ரீதியான நிதிசார் மீளாய்வு

மீளாய்வாண்டிற்கான கம்பனியின் மொத்த இலாப எல்லை மற்றும் இலாப இழிவெல்லை என்பன முறையே 1.74 சதவீதம் மற்றும் 6.22 சதவீதத்தால் அதிகரித்திருந்தது. முன்னைய ஆண்டுடன் ஒப்பிடப்பட்டு நிதிக்கூற்றுக்களின் பகுப்பாய்வு மீளாய்வு தொடர்புபட்ட சில விடயங்கள் கீழே தரப்படுகின்றன.

	2013	2012	முரண் (சாதகமனது/ பாதகமானது)
	(%)	(%)	(%)
மொத்த இலாப எல்லை	47.86	46.12	1.74
இலாப இழிவெல்லை (விற்பனை கிரயத்தில் மொத்த இலாபம்)	91.81	85.59	6.22
விற்பனை புரள்வில் நிர்வாக கிரயம்	36.74	34.84	1.90
விற்பனை புரள்வில் விற்பனை மற்றும் விநியோக கிரயம்	9.07	8.74	0.33
விற்பனை புரள்வில் நிதிக் கிரயம்	3.86	3.84	0.02
திரவத்தன்மை விகிதம் (துடவைகளின் எண்ணிக்கை)	1.59	1.41	0.18
விரைவு விகிதம் (துடவைகளின் எண்ணிக்கை)	1.13	1.00	0.13

3.3 கம்பனிக்கு எதிராக தொடரப்பட்ட சட்ட வழக்குகள்

கிடைக்கப்பெற்ற தகவல்களின் பிரகாரம், கம்பனிக்கு எதிராக 70 சட்ட வழக்குகள் நிலுவையில் உள்ளதுடன் தீர்ப்புக்காக காத்திருக்கின்றன. சட்ட வழக்குகள் தொடர்பான மேற்படி விபரங்கள் கணக்காய்விற்கு சமர்ப்பிக்கப்பட்டிருக்கவில்லை. எவ்வாறாயினும், நிதிக் கூற்றுக்களின் பிரகாரம், மீளாய்வாண்டின் போது நிகழத்தக்க பொறுப்புக்களாக ரூபா 1,611,200 தொகை வழங்கப்பட்டிருந்தது.

3.4 தொழிற்படு மூலதன முகாமைத்துவம்

மீளாய்வாண்டின் போது கம்பனியின் தொழிற்படு மூலதன நிலைமை, திறனுடைய கடன் சேகரிப்பு நடைமுறை மற்றும் முறையான தொழிற்படு மூலதன முகாமைத்துவ கொள்கை

இன்மை போன்ற காரணங்களால் வீழ்ச்சியடைந்திருந்தது. இதன் விளைவால், கம்பனியானது தொழிற்படு மூலதன விடயங்களை குறைக்கும் நோக்கத்துடன் ரூபா 175 மில்லியன் கடன் பெற்றிருந்தது. கடனானது ஏறத்தாழ 10 சதவீத வட்டி வீதத்துடன் ரூபா 3 மில்லியன் மாதாந்த தவணைப்பணங்களில் திரும்ப செலுத்தப்பட்டது. குறுகிய கால தொழிற்படு மூலதன தேவைகளை பூர்த்தி செய்வதற்கு நீண்ட கால கடன்களின் ஒதுக்கீடு முகாமைத்துவத்தால் மதிப்பாய்வு செய்திருக்கவில்லை.

மேலும், மீளாய்வாண்டின் போது மேலதிகப்பற்று வட்டியாக கம்பனியால் ரூபா 38.4 மில்லியன் செலுத்தப்பட்டிருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) கம்பனியானது மீளாய்வாண்டின் போது 6 புதினப்பத்திரிகைகள், 22 சஞ்சிகைகள் மற்றும் 3 ஆண்டு வெளியீடுகள் என்பன வெளியிடப்பட்டிருந்த அதேநேரம் முன்னைய ஆண்டின் போது போது 6 புதினப்பத்திரிகைகள், 16 சஞ்சிகைகள் மற்றும் 02 ஆண்டு வெளியீடுகள் என்பன வெளியிடப்பட்டிருந்தது. புதினப்பத்திரிகைகள், சஞ்சிகைகள் மற்றும் ஆண்டு வெளியீடுகள் என்பவற்றின் தேறிய பங்களிப்பு முன்னைய ஆண்டின் ஒப்பிடும் போது மீளாய்வாண்டின் போது 15.6 சதவீதத்தால் குறைவடைந்திருந்தது. கம்பனியானது மீளாய்வாண்டின் போது 6 சஞ்சிகைகளை அறிமுகப்படுத்தியிருந்த போதிலும், சகலதும் ரூபா 5.127 மில்லியன் எதிர்மறையான பங்களிப்புகளை உழைத்திருந்தது.

(ஆ) கம்பனியால் வெளியிடப்பட்ட ஆறு புதினப்பத்திரிகைகள் கம்பனியின் நிதி விளைவுகளிற்கு சாதகமான பங்களிப்பொன்றை செய்திருந்தது. இது தொடர்பில் பின்வரும் அவதானிப்புகள் மேற்கொள்ளப்பட்டன.

(i) கம்பனியின் புதினப்பத்திரிகைகளின் ஒட்டுமொத்த விளம்பர வருமானம் முன்னைய ஆண்டுடன் ஒப்பிடும் போது 15.8 மில்லியன் அல்லது 0.7 சதவீதத்தல் குறைவடைந்திருந்தது. அதேநேரம் கம்பனி மீளாய்வாண்டின் போது விலைத் திருத்தம் எதுவும் செய்திருக்கவில்லை.

(ii) கம்பனியின் ஒட்டுமொத்த புதினப்பத்திரிகை விற்பனை வருமானம் முன்னைய ஆண்டு ரூபா 421.4 மில்லியனில் இருந்து ரூபா 408.9 மில்லியன் வரை அல்லது 3 சதவீதத்தல் குறைவடைந்திருந்த போதிலும் ஒரு புதினப்பத்திரிகையின் விலை 2013 சனவரி 06 இலிருந்து 20 சதவீதத்தால் அதிகரித்திருந்தது. திரண்ட நிதிக்கூற்றுக்களில் வெளிப்படுத்தப்பட்ட கணக்காய்வு அபிப்பிராயத்திற்கமைய தொகுதியானது 28 வெளியீடுகள், 3 துணைக்கம்பனிகள், வர்த்தக அச்சகங்கள், ஆண்டு வெளியீடுகள் மற்றும் விசேடமாக டிஜி ரல் அச்சகங்கள் என்பவற்றுடன் மேற்கொள்ளப்பட்டிருந்ததென கம்பனியின் தலைவர் எனக்கக்கு தெரிவித்திருந்தார். கடந்த ஆண்டுகளாக ரூபா 124 மில்லியன் தொகையான வர்த்தக அச்சிடலில் வீழ்ச்சி கராணமாக பிரதானமாக தொகுதி விற்பனைச் சுழற்சியில் ரூபா 107 மில்லியன் வீழ்ச்சி உள்ளது. ஆகவே, தொகுதி விற்பனைச் சுழற்சியின் ஒரு பகுதியாக வர்த்தக அச்சிடலிருந்தது என்பதற்கு இது சான்றாகும்.

4.2 முகாமைத்துவ திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டின் போது கம்பனியின் உப கம்பனியாக பதிவுசெய்திருந்த வரையறுத்த வியாபார லங்கா ஏன் (தனியார்) ரூபா 16 மில்லியன் வருமானமொன்றை உழைத்திருந்தது. எவ்வாறாயினும், மொத்த வருமானத்தில், ரூபா 9.9 மில்லியன் தொகை அல்லது 62 சதவீத கடன்பட்டோர் 2013 திசம்பர் 31 இல் உள்ளவாறு நிலுவையாக இருந்தன. 2014 ஏப்ரல் 30 இல் உள்ளவாறு தயாரிக்கப்பட்ட நிதிக்கூற்றுக்களின் பிரகாரம், ரூபா 1,296,960 தொகையான கடன்பட்டோர் ஒரு ஆண்டிற்கு மேலாக நிலுவையாக இருந்தன.
- (ஆ) விளம்பரங்களைச் சேர்க்கும் நோக்கில் 2012 ஆம் ஆண்டின் போது விளம்பர முகவர்களிற்காக முகவர் தரகு பதினைந்து சதவீதத்திற்கு மேல் ஊக்குவிப்பு திட்டமாகவும் அறிமுகப்படுத்தப்பட்டிருந்தது. எவ்வாறாயினும், முகவர்கள் வர்த்தக விளம்பரங்களுடன் தொடர்புபட்ட கடன்பட்டோர் மீதிகளை அறவிடுவதற்கு எந்தவொரு கடமைப்பொறுப்புக்களையும் எடுத்திருக்கவில்லை. இந்த சூழ்நிலையின் கீழ், இந்த கடன்பட்டோர் மீதிகளின் அறவீட்டுத்தன்மை ஐயத்திற்கிடமாக உள்ளது. ஒரு வருடத்திற்கு மேலாக வர்த்தக விளம்பரங்களுடன் தொடர்புபட்ட நிலுவையாகவிருக்கின்ற கடன்பட்டோர் மீதி ரூபா 12,917,653 தொகையானதென மேலும் அவதானிக்கப்பட்டது.
- (இ) கம்பனியானது பல ஆண்டுகளாக செய்தி முகவர்களால் வைத்திருக்க வேண்டிய ஆகக் குறைந்த வைப்பு மீதியை திருத்தியிருக்கவில்லை. முகவர்களால் செய்யப்பட்ட வைப்புத் தொகை முகர்வகனிடமிருந்து கம்பனிக்கு அறவிடவேண்டியதை விஞ்சியிருந்ததென அவதானிக்கப்பட்டது. இதன் விளைவால், சில முகவர்கள் சட்ட நடவடிக்கைக்காக நிறுத்தி வைக்கப்பட்டு, இடைநிறுத்தப்பட்டு அல்லது ஓய்வு பெற்றுள்ளனர்.
- (ஈ) 2013 திசம்பர் 31 இல் உள்ளவாறான கடன்பட்டோரில், விளம்பர முகவர்கள் ஊடாக பெறப்பட்ட விளம்பரங்களிற்காக 104 அரசாங்க நிறுவனங்களிடமிருந்து ரூபா 53,445,776 தொகை பெறவேண்டியதாக இருந்தது. இதன் பிரகாரம், கம்பனியானது ரூபா 9,431,607 ஐ தரகாக முகவர்களுக்கு கொடுப்பனவு செய்திருந்தது. எவ்வாறாயினும், கம்பனி அரசுடமையாக்கப்பட்ட தொழில் முயற்சிகளாக கம்பனிக்கு நேரடியாக அரசாங்கத்தினுடைய விளம்பரங்களை பெறுவதற்கு முறையான நடைமுறையை பின்பற்றுவதற்கு தேவையான படிமுறைகள் எடுக்கப்பட்டிருக்கவில்லை.
- (உ) வருடாந்த வெளியீட்டுத் திணைக்களம் வெளியீட்டுத் திணைக்களம் கிரய நலன்களை பகுப்பாய்வு செய்யாமை, திறமையற்ற ஊக்குவிப்பு நிகழ்ச்சித்திட்டங்கள் மற்றும் பங்கீட்டு முறைமையிலுள்ள நலிவுகள் போன்றவுடனும் அச்சிடல் நடவடிக்கையை நிறைவேற்றியமை காரணமாக தொடர்ச்சியாக நட்டம் அடைந்திருந்தது. அதாவது, திணைக்களம் மீளாய்வாண்டிலும் ரூபா 4.8 மில்லியன் நட்டமொன்றினை அடைந்திருந்திருந்தது.
- (ஊ) கடந்த சில ஆண்டுகளின் போது நிலவிய குறிப்பிடத்தக்க விற்பனைத் திரும்பல்களைக் குறைக்கும் நோக்கில், கம்பனியானது காலத்திற்கு காலம் ஒவ்வொரு புதினப் பத்திரிகைக்கும் திரும்பல் வீத முறைமையை அறிமுகப்படுத்தியிருந்தது. எவ்வாறாயினும், புதிய முறைமை அறிமுகப்படுத்திய பின்னர் ஓட்டு மொத்த விற்பனைத் திரும்பல்கள் மீளாய்வாண்டின் போது ரூபா 35,177,498 அல்லது 41 சதவீதத்தால் அதிகரித்திருந்தது.
- (எ) வழமையான வேலை அச்சிடல் நடவடிக்கைகளிற்காக அவர்களுடைய பயன்பாட்டிற்கு முன்னர் வெட்டுவதற்காக கம்பனிக்கு வெளியே பேப்பர் சுருளை அனுப்புகின்றனர். இது சம்பந்தமாக பதிவுகள் கிடைக்கப்பெறாததால் வெளியில் வெட்டுவதற்காக அனுப்பப்பட்ட சுருளின் நிறைக்கும் வெட்டிய பின்னர் பெறப்பட்ட சுருளின் நிறைக்கும் இடையான முரண்கள் சம்பந்தமாக கணக்காய்வின் போது நிரூபிக்க முடியவில்லை. 2013 திசம்பர் 20 இலிருந்து 2014 பெப்ரவரி 25 வரையான காலத்தின் போது வெட்டுவதற்காக அனுப்பப்பட்ட நிறையிடப்பட்ட சுருள்களின் நிறை வெட்டிய பின்னர் பெறப்பட்ட சுருளின் நிறை முறையே 44,375 கி.கி மற்றும் 38,567 கி.கி ஆக இருந்தன. எனவே, வெட்டுவதற்காக அனுப்பிய பேப்பர்களின் 5,808 கி.கி அல்லது 13 சதவீதம் அசாதாரண

நட்டமாக இருந்தது. எவ்வாறாயினும், முகாமைத்துவம் இந்த நட்டத்தை குறைப்பதற்கு முறையான உள்ளகக் கட்டுப்பாடொன்றை அமுலாக்கியிருக்கவில்லை.

4.3 செயற்பாட்டுத் திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) சபைத் தீர்மானத்தின் பிரகாரம், “தினகரன்” மற்றும் “வண்ணவானவில்” பத்திரிகைகளை ஊக்குவிக்கும் நோக்கில் கிளிநொச்சி மாவட்டத்தில் தனியான கிளையொன்று தாபிக்கப்பட்டது. புதிய கிளை தாபித்த பின்னர் அந்த இரண்டு பத்திரிகைகளின் விற்பனை வீழ்ச்சியடைந்திருந்தது. மீளாய்வாண்டு மற்றும் முன்னைய ஆண்டின் போது இந்த கிளையின் கோவைகள் எதுவும் பெறப்படாது கம்பனி சம்பளம் மற்றும் கூலிகளாக முறையே ரூபா 628,500 மற்றும் ரூபா 854,749 ஆன தொகை ஏற்பட்டிருந்தது.
- (ஆ) முன்னைய ஆண்டின் போது தனியான டிஜிட்டல் அச்சிடல் பிரிவு ரூபா 1,680,000 இற்காக டிஜிட்டல் அச்சிடல் இயந்திரமொன்றை பெற்று தாபித்திருந்தது. கணக்காய்விற்கு கிடைக்கப்பெற்ற தகவல்களின் பிரகாரம், மீளாய்வாண்டின் போது இந்த செயற்பாட்டிலிருந்தான தேறிய நட்டம் ரூபா 867,262 ஆக இருந்தது.

4.4 சர்ச்சைக்குரிய கொடுக்கல் வாங்கல்கள்

விளம்பர முகவர்கள் அவர்களுடைய சேகரிக்கப்பட்ட விளம்பர பெறுமதிகளில் 1 சதவீதம் முதல் 55 சதவீதம் வரையிலான வீச்சிற்கு கழிவு கொடுப்பனவுகளிற்கு இலக்குகளை நிறைவேற்றிய விளம்பர முகவர்களிற்காக ஊக்குவிப்பு திட்டம் என்பன பணிப்பாளர் சபையின் அங்கீகாரம் இல்லாமல் 2012 ஆம் ஆண்டின் போது கம்பனியால் அறிமுகப்படுத்தப்பட்டிருந்தது. உத்தேசிக்கப்பட்ட ஊக்குவிப்பு திட்டத்தின் கீழ் 2012 மற்றும் 2013 ஆம் ஆண்டுகளிற்காக முறையே ரூபா 2,196,577 மற்றும் ரூபா 12,491,960 தொகைகள் செலுத்தப்பட்டிருந்தது. எவ்வாறாயினும், கம்பனியானது மீளாய்வாண்டு மற்றும் முன்னைய ஆண்டிற்கான ஊக்குவிப்பு கொடுப்பனவுகளாக ரூபா 14,688,537 மேலதிக கொடுப்பனவுகள் ஏற்பட்டிருந்த போதிலும் மொத்த விளம்பர வருமானம் முன்னைய ஆண்டுடன் ஒப்பிடும் பொது ரூபா 15,755,000 ஆல் குறைவடைந்திருந்தது. ஆகவே, ஊக்குவிப்பு திட்டமொன்று அறிமுகப்படுத்தப்படுதல் ஐயத்திற்கிடமாக உள்ளது. சந்தை பங்கை பேணுவதற்கு நாங்கள் எதிர்காலத்திற்காக ஊக்குவிப்பு கொடுப்பனவுகளை தொடர வேண்டும் என கம்பனியின் தலைவர் 2014 யூலை 29 இல் எனக்கு தெரிவித்தார். ஆகவே, ஊக்குவிப்பு திட்டமொன்று அறிமுகப்படுத்தப்படுதல் எங்களுடைய வியாபார செயற்பாட்டிற்கு முக்கியமானதாக உள்ளது.

4.5 பயன்படுத்தப்படாத மற்றும் குறைவாக பயன்படுத்திய சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

- (அ) கைதவிர்க்கப்பட வேண்டுமென பட்டியலிடப்பட்ட தட்டு தயாரித்தல் இயந்திரம் மற்றும் கமரா உபகரணம் மற்றும் உதிரிப்பாகங்கள், ஏனைய உபகரணங்கள் போன்ற நூற்றி ஏழுபத்தியொரு விடயங்கள் கைதவிர்க்கப்படாமல் இரண்டு ஆண்டுகளிற்கு மேலாக வர்த்தக அச்சிடல் திணைக்களம் மற்றும் எழுத்தாளர் புகைப்பட பிரிவுகள் என்பவற்றின் வளவுகளில் வைக்கப்பட்டிருந்தது. அந்த விடயங்களின் பெறுமதி கணக்காய்விற்கு கிடைத்திருக்கவில்லை.
- (ஆ) வரையறுத்த இன்போ மீடியாவால் புதினப்பத்திரிகை அச்சிடலிற்காக பயன்படுத்தப்பட்ட கெல்டெல் பிரேக் சோட் இயந்திரம் இரண்டு ஆண்டுகளிற்கு மேலாக பயனற்று இருந்தது. மதிப்பீட்டு அறிக்கையின் பிரகாரம், இயந்திரத்தின் மதிப்பிடப்பட்ட பெறுமதி ரூபா 5.5 மில்லியனாக இருந்தது.
- (இ) வரையறுத்த லேக்கவுஸ் ஆதன அபிவிருத்தி (தனியார்) உடன் உடமையாக்கப்பட்ட ஹொகந்தரவில் அமைந்திருந்த 8 ஏக்கர் பரப்பளவுள்ள காணி 1985 ஆம்

ஆண்டிலிருந்து பயனற்று இருந்தது. இந்த காணியின் பெறுமதி கணக்காய்விற்கு கிடைத்திருக்கவில்லை.

4.6 சிக்கனமற்ற கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2012 திசம்பர் 31 இல் எடுக்கப்பட்ட சபைத் தீர்மானத்தின் பிரகாரம், கம்பனியானது ஒரு மாதத்திற்கு ரூபா 143,000 தொகை செலுத்துவதற்கு செலுத்துவதற்கு உடன்படிக்கையொன்றில் கம்பனிக்காக வாகனத் தரிப்பிடமொன்று கட்டுவதற்கு புகையிரத திணைக்களத்திடமிருந்து காணியொன்றை பெற்றிருந்தது. எவ்வாறாயினும், வாடகையாக ரூபா 715,000 தொகையொன்றை செலுத்திய பின்னர், அத்தகைய வாகனத் தரிப்பிடத்தை கட்டாமல் புகையிரத திணைக்களத்திற்கு காணியை திரும்புகையளித்திருந்தது.
- (ஆ) “தனமுத்து” சஞ்சிகையின் பிரதம எழுத்தாளரால் வழங்கப்பட்ட அறிவுறுத்தல்களின் பிரகாரம், மீளாய்வாண்டின் போது 7 புத்தகங்களில் 21,000 பிரதிகள் அச்சிடப்பட்டிருந்தது. எவ்வாறாயினும், ரூபா 951,440 பெறுமதியான 13,592 பிரதிகள் மிகை மதிப்பீடு காரணமாக 2013 செப்டெம்பர் மாதத்திலிருந்து களஞ்சியத்தில் இருந்தது.
- (இ) மீளாய்வாண்டின் போது கம்பனியானது 49 மெ.தொன் அச்சிட்ட செய்திகள் போக்குவரத்து நோக்கத்திற்காக ரூபா 4.8 மில்லியன் தொகை ஏற்படுத்தி செயற்பாட்டு குத்தகையில் பிரதம இயக்க சக்தி கொள்வனவு செய்யப்பட்டிருந்தது. எவ்வாறாயினும், தற்போது 6 மெ.தொன் அச்சிட்ட செய்தி மாத்திரம் இந்த வாகனத்தை பயன்படுத்தி மாற்றியிருந்தது. ஆகவே, இந்த செலவினத்தால் எதிர்பார்த்த சேமிப்புகள் அடையப்பட்டிருக்கவில்லை.
- (ஈ) கம்பனியானது பல கம்பனிகளில் நீண்ட கால நிதிச் சொத்துக்களில் (பங்கு மூலதனம்) சில முதலீடுகளை செய்திருந்தது. 2013 திசம்பர் 31 இல் உள்ளவாறு முதலீட்டு பத்திரங்களின் பெறுமதி ரூபா 135,362,000 ஆக இருந்தது. இது தொடர்பில் பின்வரும் அவதானிப்புகள் மேற்கொள்ளப்படுகின்றன.
- (i) இந்த முதலீடு மீதான பெறுகைகள் மீளாய்வாண்டு மற்றும் முன்னைய ஆண்டின் போது 1.4 சதவீதம் முதல் 1.5 சதவீதம் வரையான வீச்சிலேயே இருந்தது.
- (ii) 2008 இல் லங்கா புவத்தில் ரூபா 1.2 மில்லியன் தொகை முதலீடு செய்யப்பட்டிருந்த போதிலும் கம்பனியானது 2014 மே 31 வரை இந்த முதலீட்டில் இருந்து எவ்வித பெறுகைகளும் பெறப்பட்டிருக்கவில்லை.

எங்களுடை முதலாவது அவதானிப்புகள் தொடர்பில், பல ஆண்டுகளிற்கு முன்பு செய்யப்பட்டிருந்த இந்த முதலீடுகளின் கிரயம் ரூபா 1 மில்லியனாக இருந்ததுடன் ஐந்தொகை திகதியில் உள்ளவாறு சந்தைப் பெறுமதி ரூபா 134.4 மில்லியனாக இருந்தது. என்று 2014 யூலை 29 இல் கம்பனியின் தலைவர் எனக்கு அறிவித்திரந்தார். நியம பெறுமதியில் செலுத்தப்பட்ட தொகுதிக்கடன்கள் குறைவாக உள்ள போதிலும் இந்த நிலைமை பெறுகைகளின் அதிகரிப்பை தெளிவாக காட்டுகிறது.

4.7 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) கம்பனியானது ரூபா 43,447,015 நிலுவையாகவிருந்த மீதிகளை அறவிடுவதற்கு அரசாங்க நிறுவனத்திற்கு எதிராக வழக்கொன்றை தொடர்ந்திருந்தது. எவ்வாறாயினும், பணிப்பாளர் சபையின் அனுமதியுடன் வழக்கை மீளப்பெற்றிருந்ததுடன் இதன் விளைவாக, சொல்லப்பட்ட கடன்பட்டோருடன் தொடர்புபட்ட தேறிய மீளளிக்க வேண்டிய வற் கம்பனியால் செலுத்தப்பட்டிருந்தது.

(ஆ) 2012 ஆம் அண்டின் போது முழுமையாக உடமையாகப்பட்ட வரையறுத்த இன்போ மீடியா (தன்யார்) துணைக் கம்பனி அதன் செயற்பாடுகளை இடைநிறுத்தியதுடன் துணைக்கம்பனியின் திரண்ட நட்டம் ரூபா 6,993,757 ஆக இருந்தது. இதன் விளைவால், கம்பனியால் முதலீடு செய்யப்பட்ட ரூபா 6,313,833 தொகையான முதல் மற்றும் வழங்கப்பட்ட மேலதிக நிதிகள் இழக்கப்பட்டுள்ளன.

4.8 ஏனைய நிறுவனங்களிற்கு கம்பனியின் மனித மற்றும் பௌதீக வளங்களை விடுவித்தல்

பின்வரும் அவதானிப்புகள் மேற்கொள்ளப்படுகின்றன.

(அ) 2003 யூன் 02 ஆந் திகதிய பிடி/12 ஆம் இலக்க பொது முயற்சிகள் சுற்றறிக்கையின் 8.3.9 ஆம் பிரிவிற்கு முரணாக ஏனைய அரசாங்க நிறுவனங்களிற்கு கம்பனியின் வாடகைக்கு பெறப்பட்ட நான்கு வாகனங்களை விடுவிக்கப்பட்டிருந்ததுடன் கம்பனியானது மீளாய்வாண்டின் போது அந்த வாகனங்களிற்கான வாடகையாக ரூபா 2,520,000 தொகை செலவழித்திருந்தது.

(ஆ) வருடாந்த வெளியீட்டுத் திணைக்களத்தின் உதவி முகாமையாளர் உள்ளடங்கலாக மூன்று உத்தியோகத்தர்கள் வேறொரு வெளி நிறுவனத்தின் சேவைக்காக விடுவிக்கப்பட்டிருந்ததுடன் கம்பனியானது மீளாய்வாண்டின் போது சம்பளங்கள், கூலிகள் மற்றும் வாகனப் படியாக ரூபா 2,256,098 தொகை செலவழித்திருந்தது.

4.9 ஆளணி நிர்வாகம்

பின்வரும் அவதானிப்புகள் மேற்கொள்ளப்படுகின்றன.

(அ) 2014 திசம்பர் 31 இல் உள்ளவாறான அனுமதிக்கப்பட்ட பதவியணியை விஞ்சி 133 பதவியணியினர் சேர்க்கப்பட்டிருந்த போதிலும் அந்த ஆட்சேர்ப்புகளிற்காக முறையான அனுமதி பெறப்பட்டிருக்கவில்லை.

(ஆ) கணக்காய்விற்கு கிடைக்கப்பெற்ற தகவல்களின் பிரகாரம், மீளாய்வாண்டின் போது சிரேஷ்ட முகாமையாளர் மற்றும் பணிப்பாளர்களின் சம்பளங்கள் மற்றும் கூலிகள் முறையே 5.2 சதவீதம் மற்றும் 108 சதவீதம் அதிகரித்திருந்தது.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

2003 யூன் 02 ஆந் திகதிய பிடி/12 ஆம் இலக்க பொது முயற்சிகள் சுற்றறிக்கையின் 5 ஆம் பிரிவின் படி, கம்பனியால் 2013 - 2016 வரையான காலத்திற்கான கூட்டிணைந்த திட்டம் தயாரிக்கப்பட்டிருக்கவில்லை. எவ்வாறாயினும், ஒன்றிணைந்த குறிக்கோள்களை அடைதல், குறிப்பாக கம்பனியின் பத்திரிகைகளின் சுழற்சியை அதிகரித்தல் என்பன சந்தையின் பத்திரிகைகளின் கேள்வியை பிரதானமாகக் குவதற்கு ஒப்பீட்டை குறிப்பிடத்தக்களவு நிராகரித்திருந்தது.

5.2 வருடாந்த செயல்நடவடிக்கைத் திட்டம்

கூட்டிணைந்த திட்டத்துடன் இணைந்து மீளாய்வாண்டிற்கான செயல்நடவடிக்கைத் திட்டம் தயாரிக்கப்பட்டிருந்தது. எவ்வாறாயினும், சகல அரசாங்க அச்சிடல், வேலை விளம்பரங்கள்,

பிரதான பதவிகளின் பதவித் திட்டம் தயாரித்தல், வருமானம் உருவாக்குவதற்காக புதிய கிளைகள் திறத்தல், போக்குவரத்துக் கிரயத்தை குறைத்தல், புதிய பொருளிருப்பு மாதிரிகளை அறிமுகப்படுத்தல் மற்றும் திரும்பிய விற்பனைகளை அகற்றுதல் போன்ற மீளாய்வாண்டின் போது அமுலாக்கப்பட வேண்டுமென திட்டமிடப்பட்ட நடவடிக்கைகள் செயல்நடவடிக்கைத் திட்டத்தின் பிரகாரம் நிறைவேற்றப்பட்டிருக்கவில்லை.

5.3 கொள்வனவுத் திட்டம்

மீளாய்வாண்டிற்கான கொள்வனவுத் திட்டம் தயாரிக்கப்பட்டிராததுடன் கொள்வனவு திட்டமொன்றை வைத்திருக்காமல், மீளாய்வாண்டின் போது கம்பனியால் ரூபா 40 மில்லியன் தொகையான மூலதனச் செலவினம் ஏற்பட்டிருந்தது.

5.4 பாதீட்டுக் கட்டுப்பாடு

செலவினங்கள் மீது வினைத்திறனான கட்டுப்பாட்டை செய்யும் நோக்கில் கம்பனியின் செலவின வகுதிகளிற்கமைய விரிவான பாதீடொன்று தயாரிக்கப்பட்டிருக்கவில்லை. ஆதலால், பாதீடானது வினைத்திறனான முகாமைத்துவ கட்டுப்பாட்டுக் கருவியாக பயன்படுத்தவில்லை என்பதைக் குறிக்கின்றது.

5.5 பாராளுமன்றத்தில் ஆண்டறிக்கையை முன்வைத்தல்

2012 ஆம் ஆண்டிற்கான ஆண்டறிக்கை 2014 மே 31 வரையும் பாராளுமன்றத்தில் சமர்ப்பிக்கப்பட்டிருக்கவில்லை.

5.6 தீர்க்கப்படாத கணக்காய்வுப் பந்திகள்

பின்வரும் அவதானிப்புகள் மேற்கொள்ளப்படுகின்றன.

(அ) முன்னைய ஆண்டின் போது வழங்கப்பட்ட கணக்காய்வு அறிக்கையிலிருந்து வலியுறுத்தப்பட்டிருந்த பின்வரும் விடயங்களிற்காக கவனம் செலுத்தப்பட்டிருக்கவில்லை.

- (i) பணிப்பாளர் சபையின் அனுமதி இல்லாமல் வாடகை அடிப்படையில் வாகனங்களைப் பெறல்.
- (ii) கேள்வி கோராமலும் உடன்படிக்கை கைசாத்திடாமலும் வாகனங்கள் பெறல்.
- (iii) வரையறுத்த லேக்கவுஸ் ஆதன அபிவிருத்தி மற்றும் வரையறுத்த இன்போ மீடியா (தனியார்) என்பவற்றில் செய்யப்பட்ட முறையே ரூபா 7,500,000 மற்றும் ரூபா 2,500,000 ஆன முதலீடுகள் மீது எவ்வித நலன்களும் பெறப்பட்டிருக்கவில்லை.

(ஆ) 2013 திசம்பர் 09 இல் நடைபெற்ற பொது முயற்சிகள் குழு கூட்டத்தில் வழங்கப்பட்ட பின்வரும் நெறிப்படுத்தல்கள் பின்பற்றப்பட்டிருக்கவில்லை.

- (i) நிதிப் பணிப்பாளர் பதவிக்காக பொருத்தமான நபரை நியமிப்பதற்கு
- (ii) கணக்காய்வாளர் தலைமை அதிபதிக்கு வருடாந்த கொள்வனவு திட்டம் சமர்ப்பிப்பதற்கு
- (iii) ரூபா 1.2 மில்லியன் தொகையான லங்கா புவத்தில் செய்யப்பட்ட முதலீடுகள் தொடர்பில் முறையான நடவடிக்கைகள் எடுப்பதற்கு

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள நலிவுகள் அவ்வப்போது கம்பனியின் தலைவரியின் கவனத்திற்கு கொண்டுவரப்பட்டன. பின்வரும் கட்டுப்பாட்டு பகுதிகள் தொடர்பில் விசேட கவனம் கோரப்படுகின்றது.

- (i) கொள்வனவுகள்
- (ii) அதிகாரக் கையளிப்பு
- (iii) வாகனப் பாவனை
- (iv) கடன்பட்டோர்
- (v) சொத்துக்கள் முகாமைத்துவம்
- (vi) இருப்புகள்
- (vii) நிலையான சொத்துக்கள்
- (viii) வர்த்தக அச்சிடல்
- (ix) தொழிற்படு மூலதன முகாமைத்துவம்
- (x) முதலீடுகள்